
Shri Darubrahma Tandavam

ಶ್ರೀದಾರುಬ್ರಹ್ಮತಾಂಡವಂ

Document Information



Text title : Darubrahma Tandavam

File name : dArubrahmatANDavam.itx

Category : vishhnu, vrajakishora

Location : doc_vishhnu

Author : Vrajakishora Tripathi June 25, 2020

Transliterated by : Vrajakishora Tripathi

Proofread by : Vrajakishora Tripathi

Latest update : July 7, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 7, 2024

sanskritdocuments.org



ಶ್ರೀದಾರುಬ್ರಹ್ಮತಾಂಡವಂ




ಧಡದ್-ಧಡದ್-ಧಡದ್-ಧಡದ್-ಪಹಂಡಿಶಬ್ದಮಂಡಿತಂ
ಘಡರ್-ಘಡರ್-ಘಡರ್-ಘಡರ್-ರಥೀಯನಾದಕಂಪಿತಂ .
ಥಧೈ-ಥಧೈ-ಥಧೈ-ಥಧೈ-ಮೃದುಂಗಲಾಸ್ಯಶೋಭಿತಂ
ಸ್ತರನ್ ಸ್ತರನ್ ಸ್ತರನ್ ಸ್ತರನ್ ನಮಾಮಿ ದಾರುದೈವತಂ .. 1..
ಸುನೀಲಶೈಲರಾಜಿತಂ ಸುನೀಲಚಕ್ರಭೂಷಿತಂ
ಸುನೀಲನಾಗರಸ್ಥಿತಂ ಸುಪೀತವಸ್ತ್ರಭಾಸಿತಂ .
ಸುಭದ್ರಭದ್ರಸಂಯುತಂ ಸುಭದ್ರಿಕಾಸಮನ್ವಿತಂ
ಸುವರ್ಣಪೀಠಸಂಸ್ಥಿತಂ ನಮಾಮಿ ದಾರುದೈವತಂ .. 2..
ಸುನಿಂಬದಾರುವೇರಕಂ ಧರಾಧರಾಭಧಾರಕಂ
ಮಯೂರಪಿಚ್ಚಧಾರಕಂ ಸುವರ್ಣಹಾರಧಾರಕಂ .
ಸುವರ್ತುಲಾಕ್ಷಿಧಾರಕಂ ವಿಚಿತ್ರಚಿತ್ರಧಾರಕಂ
ರಥಪ್ರಮೋದವರ್ಧಕಂ ನಮಾಮಿ ದಾರುದೈವತಂ .. 3..
ಸುತೀಕ್ಷ್ಣ ಚಕ್ರನಾಯಕಂ ವಿಶಾಲಶಾರ್ಙ್ಗನಾಯಕಂ
ವಿಶಿಷ್ಟಶಂಖಧಾರಕಂ ಸುಲೀಲಪದ್ಮಧಾರಕಂ .
ಪ್ರಮತ್ತದೈತ್ಯದಾರಕಂ ಪ್ರಭೂತಶಾಂತಿಕಾರಕಂ
ಅನಲ್ಪಪುಣ್ಯದಾಯಕಂ ನಮಾಮಿ ದಾರುದೈವತಂ .. 4..
ಗಜೇಶರಾಜಪೂಜಿತಂ ಸುನಂದಿಘೋಷವಂದಿತಂ
ಸುರೇಂದ್ರನಿತ್ಯನಂದಿತಂ ವಿನಂದ್ಯಕೀರ್ತಿರಾಜಿತಂ .
ರಿಪುಪ್ರತಾಪತಾಪಕಂ ಸಮಗ್ರಲೋಕಪಾಲಕಂ
ಯಮಪ್ರಕೋಪತಾರಕಂ ನಮಾಮಿ ದಾರುದೈವತಂ .. 5..
ಖಗೇಶ್ವರಂ ಗದೇಶ್ವರಂ ಭವೇಶ್ವರಂ ಶಿವೇಶ್ವರಂ
ಮಹೀಶ್ವರಂ ಮಹೇಶ್ವರಂ ಸುದರ್ಶನೇಶ್ವರಂ ವರಂ .
ಕಲೇಶ್ವರಂ ಕಲೇಶ್ವರಂ ಹಲೇಶ್ವರಂ ಸುರೇಶ್ವರಂ
ಪುರೇಶ್ವರಂ ಪುರೀಶ್ವರಂ ನಮಾಮಿ ದಾರುದೈವತಂ .. 6..
ರಥೇಶ್ವರಂ ಪಥೇಶ್ವರಂ ನಟೇಶ್ವರಂ ವಟೇಶ್ವರಂ
ಸುಧೀಶ್ವರಂ ಸದೀಶ್ವರಂ ಹೃದೀಶ್ವರಂ ನದೀಶ್ವರಂ .

ಮಖೇಶ್ವರಂ ಕ್ಷಮೇಶ್ವರಂ ಜನೇಶ್ವರಂ ದಯೇಶ್ವರಂ
 ವಿಶಿಷ್ಟಕಂದರೀಶ್ವರಂ ನಮಾಮಿ ದಾರುದೈವತಂ .. 7..
 ಗುಣೇಶ್ವರಂ ಗುಣೇಶ್ವರಂ ಗಿರೇಶ್ವರಂ ಗಿರೀಶ್ವರಂ
 ಮುನೀಶ್ವರಂ ಶುಭೇಶ್ವರಂ ದರಿದ್ರಮಾನುಷೇಶ್ವರಂ .
 ಜವಾಧರಂ ರಮಾಧರಂ ನಗಾಧರಂ ಧರಾಧರಂ
 ಪರಾತ್ಪರಂ ತಮೋಹರಂ ನಮಾಮಿ ದಾರುದೈವತಂ .. 8..
 ಪದಾಂಬುಜಂ ಕರಾಂಬುಜಂ ದೃಗಂಬುಜಂ ಮುಖಾಂಬುಜಂ
 ವಿಭಿನ್ನರೂಪಧಾರಕಂ ಗಜೇಂದ್ರಮುಕ್ತಿಕಾರಕಂ .
 ಮಹಾಪ್ರಸಾದದಾಯಕಂ ಸುಭಕ್ತಿಭುಕ್ತಿದಾಯಕಂ
 ಕರಾಲಕಾಲನಾಶಕಂ ನಮಾಮಿ ದಾರುದೈವತಂ .. 9..
 ಪ್ರಶಸ್ತರಮ್ಯಮಂದಿರಂ ಪ್ರಕೃಷ್ಟಕೃಷ್ಣಸುಂದರಂ
 ಸುಭಕ್ತಮೋಕ್ಷದಾಯಕಂ ಸಮಗ್ರವಿಶ್ವನಾಯಕಂ .
 ಅಖಂಡಭಾಗ್ಯಕಾರಕಂ ಪ್ರಚಂಡಪಾಪಹಾರಕಂ
 ಪ್ರಮಾದದಾವದಾಹಕಂ ನಮಾಮಿ ದಾರುದೈವತಂ .. 10..
 ಸಮಸ್ತನಷ್ಟಶಾಸಕಂ ಸಮಸ್ತಕಷ್ಟನಾಶಕಂ
 ಸಮಸ್ತಮಂದವಾರಕಂ ಸಮಸ್ತತಾಪತಾರಕಂ .
 ಸಮಸ್ತದಿವ್ಯಕಾಮದಂ ಸಮಸ್ತಭವ್ಯಮಾನದಂ
 ಸಮಸ್ತಸೌಖ್ಯದಾಯಕಂ ನಮಾಮಿ ದಾರುದೈವತಂ .. 11..
 ಸದಾ ಜಗತ್ಪ್ರತಿಸ್ತುತಿದರ್ಶದಾತಿ ಸೌಖ್ಯಸಂಹತಿಂ
 ಸ್ಮರನ್ ಪಠನ್ ಜಪನ್ ಜನಃ ಪ್ರಯಾತಿ ಪೂತಪದ್ಧತಿಂ .
 ಹೃದಾ ಮುದಾ ದ್ವಿಜವ್ರಜಃ ಪ್ರಣೌತಿ ತಂ ಮಹಾಪ್ರಭುಂ
 ದದಾತು ಶುದ್ಧಭಾವನಾಂ ಧನಂ ಧಿಯಂ ಸುಖಂ ಶುಭಂ .. 12..
 ಇತಿ ಶ್ರೀವ್ರಜಕಿಶೋರತ್ರಿಪಾರೀವಿರಚಿತಂ ಶ್ರೀದಾರುಬ್ರಹ್ಮತಾಂಡವಂ ಸಂಪೂರ್ಣಂ .

Dārubrahma (ದಾರುಬ್ರಹ್ಮ) refers to

Śrī Jagannāthadeva, transcendence within
 wooden form.

Composed, encoded, and proofread by Vrajakishora

——
Please send corrections to sanskrit@cheerful.com

